

అంధకారంలో బైపాస్ చొరస్తా



చైన్ స్పావింగ్ చేసిన యువకుడి అరెస్ట్

AKSHARA TODAY

అక్షర టుడే

TOWARDS... TRUTH. TRUST. TREND

www.aksharatoday.in

అయ్యప్ప ఆలయంలో మాసపూజ

అక్షరటూడే, ముప్పాల్: మండలంలోని అయ్యప్ప ఆలయంలో ఆదివారం మాసపూజ ఘనంగా నిర్వహించారు. ఈ సందర్భంగా గణపతి, సుబ్రహ్మణ్యస్వామి, శ్రీచక్రం, అయ్యప్పస్వామి వారికి అభిషేకాలు చేశారు. అనంతరం తిమ్మన్నగారి లాస్య శ్రీనివాస్ ఆధ్వర్యంలో భక్తులకు అన్నప్రసాదం పంపిణీ చేశారు. కార్యక్రమంలో ఆలయ అధ్యక్షుడు మల్లెపూల శ్రీనివాస్ గౌడ్, ఉపాధ్యక్షుడు జెట్టి జనార్దన్, కార్యదర్శి బొట్ల రవీంద్ర ప్రసాద్, కోశాధికారి అంబటి నవీన్, మాజీ అధ్యక్షుడు చౌటి కిషన్, పూజారి గణేశ్ జోషి, కమిటీ సభ్యులు పాల్గొన్నారు.



ఆరుగాలం శ్రమించి పండించిన పంట చేతికొచ్చే సమయంలో గాలివాన బీభత్సం సృష్టించింది. దీంతో రైతులకు తీవ్ర నష్టం జరిగింది. ఉమ్మడి నిజామాబాద్ జిల్లాలో శనివారం రాత్రి అకాల వర్షం కురిసింది. నిజామాబాద్ రూరల్, బోధన్, డి.చ్ పల్లి తదితర నియోజకవర్గాల్లో పంట నష్టం జరిగింది. బోధన్ లో వడగండ్ల వాన పడింది. పలుచోట్ల వరి పంట నేల వారింది. సుద్దపల్లిలో భారీ విద్యుత్ స్తంభం నేలకొరిగింది. అలాగే చెట్లు విరిగిపడ్డాయి. కామారెడ్డి, ఎల్లారెడ్డి నియోజకవర్గాల్లో వడగండ్ల వాన రైతులను ఆగం చేసింది. జిల్లాలోని పలు ప్రాంతాల్లో వందలాది ఎకరాల్లో పంట నష్టం వాటిల్లింది. ఇళ్లపై ఉన్న రేకులు గాలికి ఎగిరిపోయాయి. కామారెడ్డి మున్సిపాలిటీ పరిధిలోని అడ్డూర్ గ్రామంలో గాలివానకు మొక్కజొన్న పంట నేలకొరిగింది. తాడ్వాయి మండలంలో సుమారు 100 ఎకరాల్లో మొక్కజొన్న పంట ద్వంసమైంది. తాడ్వాయి మండలంలో ఓ చెట్టు విరిగిపడటంతో ట్రాక్టర్ ద్వంసమైంది. ఇన్నాళ్లు కాపాడుకున్న పంట నేలపాలు కావడంతో రైతులు విలపిస్తున్నారు.

- అక్షరటూడే, కామారెడ్డి



నిజామాబాద్ నగర శివారులోని బోధాం(పి)లో నేలకొరిగిన వరిపంట



కామారెడ్డిలో నేలకొరిగిన మొక్కజొన్న పంట

వాన బీభత్సం..

పంటలకు భారీగా నష్టం..



రాలిపోయిన వడ్డు




తాడ్వాయి మండలంలో ట్రాక్టర్ పడిన చెట్టు



సుద్దపల్లి శివారులో నేలకొరిగిన భారీ విద్యుత్ స్తంభం



బోధన్ లో కురిసిన వడగండ్లు



సుద్దపల్లిలో నేలకొరిగిన చెట్టు



ఉమ్మడి జిల్లాలో ఘనంగా బాబు జగ్జీవన్ రామ్ జయంతి

ఉమ్మడి నిజామాబాద్ జిల్లాలో బాబు జగ్జీవన్ రామ్ జయంతిని ఘనంగా నిర్వహించారు. ఈ సందర్భంగా ఆయన విగ్రహాలు, చిత్రపటాలకు పూలమాలలు వేసి నివాళులర్పించారు. నిజామాబాద్ జిల్లా కేంద్రంలోని రైల్వే కమాన్ వద్ద బాబు జగ్జీవన్ విగ్రహానికి ఎమ్మెల్యే ధన్ పాల్ సూర్య నారాయణ పూలమాల వేసి నివాళులర్పించారు. దేశానికి ఆయన చేసిన సేవలను కొనియాడారు. కార్యక్రమంలో కలెక్టర్ ఇలా త్రిపాల్, వ్యవసాయ కమిషనర్ సభ్యుడు గడుగు గంగాధర్ తదితరులు పాల్గొన్నారు. దేశానికి బాబు జగ్జీవన్ రామ్ చేసిన సేవలు చిరస్మరణీయమని జీసీ సంక్షేమ సంఘం జిల్లా అధ్యక్షుడు నరాల సుధాకర్ అన్నారు. ఈ మేరకు ఆయన విగ్రహానికి ఘనంగా నివాళులర్పించారు. అలాగే నిజామాబాద్ రూరల్, ఆర్కూర్, బోధన్, కామారెడ్డి, బాన్సువాడ, ఎల్లారెడ్డి, జుక్కల్ నియోజకవర్గాల్లోనూ జగ్జీవన్ రామ్ జయంతి నిర్వహించారు. వివిధ కార్యాలయాలు, సంఘాల ఆధ్వర్యంలో నివాళులర్పించారు.

- అక్షరటూడే, నెల్వర్స్

మరిన్ని చిత్రాలు 2లో..

కలెక్టరేట్ లో ఎన్సీడి స్ప్రినింగ్ కార్యక్రమం

అక్షరటూడే, నిజామాబాద్ సీటీ: నగరంలోని కలెక్టరేట్ లో ప్రజాపాలన ప్రగతి ప్రణాళిక 99 రోజుల కార్యచరణలో భాగంగా ఈనెల 6, 7వ తేదీల్లో ఎన్సీడి స్ప్రినింగ్ నిర్వహించనున్నారు. ఈ మేరకు డిఎంహెచ్వో రాజశ్రీ వివరాలు తెలిపారు. ఈ కార్యక్రమంలో భాగంగా హైదరాబాద్, దయాబెట్స్, నోటి క్యాన్సర్, బ్రెస్ట్ క్యాన్సర్, సర్కికల్ క్యాన్సర్, ఇతర క్యాన్సర్ల నిర్ధారణ, క్షయ వ్యాధి స్క్రీనింగ్, ఆరోగ్య పరిరక్షణపై అవగాహన కల్పించడం జరుగుతుందని వివరించారు. కలెక్టరేట్ భవన సముదాయంలోని గ్రౌండ్ ఫ్లోర్ లో ఎన్సీడి రూం, ఎన్సీడి వీసీ హాల్ లో ఉదయం 10:00 గంటల నుంచి సాయంత్రం 4 గంటల వరకు ఎన్సీడి స్క్రీనింగ్ నిర్వహించబడుతుందన్నారు. స్ప్రినింగ్ కు హాజరయ్యే వారు తప్పనిసరిగా ఆధార్ కార్డు తీసుకురావాలని సూచించారు.

ప్రభుత్వ పాఠశాల ఆవరణలో బెల్ట్ షాపు టెండర్..

అక్షరటూడే, కామారెడ్డి: జిల్లాలో బెల్ట్ షాపుల దందా కొనసాగుతోంది. గ్రామాల్లో వీడినీ సభ్యుల పెళ్లంతో బెల్ట్ షాపులను బహిరంగంగానే టెండర్లు నిర్వహిస్తున్నారు. కల్లు దుకాణాలు, వైస్ షాపులు పాఠశాలలు, ఆలయాలకు వంద మీటర్ల దూరంలో ఉండాలనే ప్రభుత్వ నిబంధనలు ఉన్నాయి. అయితే ఏకంగా ప్రభుత్వ పాఠశాల ఆవరణలో సమావేశం పెట్టి చురీ బెల్ట్ షాపు సకు టెండర్ నిర్వహించడం అధికారుల నిర్లక్ష్యానికి నిలుపుట ద్వారా నిలుస్తోంది. ప్రభుత్వ పాఠశాల వరందాలో సమావేశం నిర్వహించి బెల్ట్ షాపు నిర్వహణకు టెండర్ నిర్వహించిన ఘటన కామారెడ్డి మండలం రాఘవాపూర్ లో చోటుచేసుకుంది. ఇంత జరుగుతున్నా ఎక్కెజ్ అధికారులు పట్టించుకోకపోవడంపై సర్వత్రా చర్చనీయాంశమైంది. చిన్న గ్రామమైన రాఘవాపూర్ లో టెండర్ నిర్వహించడం, అది కూడా ప్రభుత్వ పాఠశాల ఆవరణలో దృఢంగా సమావేశం నిర్వహించడం తీవ్ర దుమారం రేపిస్తోంది. ఆదివారం నిర్వహించిన ఈ సమావేశంలో..



36 వేలకు పైగా టెండర్ దక్కించుకున్నట్లుగా తెలుస్తోంది. ఈ విషయమై సర్పంచ్ ను ఫోన్ ద్వారా సంప్రదించగా గ్రామంలో బెల్ట్ షాపు నిర్వహణకు తాను వ్యతిరేకమన్నారు. రెండు రోజుల త్రితం ఈ విషయమై కామారెడ్డి ఎంపీకి సైతం ఫిర్యాదు చేసి నట్లు పేర్కొన్నారు. మొన్న జరిగిన గ్రామ సభలో సైతం బెల్టు షాపు నిర్వహణపై చెప్పినట్లుగా తెలిపారు. కొందరు కావాలని ఇదంతా చేస్తున్నట్లు సర్పంచ్ చెప్పడం గమనార్హం.

హెచ్పీవీ వ్యాక్సిన్ పై అపోహలోడ్లు..




అక్షరటూడే, ఆర్కూర్: హెచ్పీవీ వ్యాక్సిన్ పై అపోహలోడ్లు.. కేంద్ర ప్రభుత్వం ఆధ్వర్యంలో 14 ఏళ్ల అమ్మాయిలకు సర్వైకల్ క్యాన్సర్ వ్యాక్సిన్ అందజేస్తుందని ఈ ఆర్ ఫౌండేషన్ ప్రెస్ కన్ ఫరెన్స్ రాజశేఖర్ అన్నారు. ఈ మేరకు పట్టణంలోని అల్లు అర్జున్ ఫ్యాన్స్ అసోసియేషన్ ఉమ్మడి నిజామాబాద్ జిల్లా ఆధ్వర్యంలో రూపొందించిన హెచ్పీవీ వ్యాక్సిన్ కరపత్రాలను ఆయన ఆదివారం ఆవిష్కరించారు. ఈ సందర్భంగా ఆయన మాట్లాడుతూ.. హెచ్పీవీ వ్యాక్సిన్ కార్యక్రమాన్ని విజయవంతం చేయడానికి ముందుకొచ్చిన ఐకాన్ స్టార్ అల్లు అర్జున్ కు ప్రత్యేక ధన్యవాదాలు తెలిపారు. ప్రభుత్వం ప్రారంభించిన హెచ్పీవీ వ్యాక్సిన్ పై ఎటువంటి అపోహలు పెట్టుకోకూడదన్నారు. కార్యక్రమంలో అల్లు అర్జున్ ఫ్యాన్స్ అసోసియేషన్ ఉమ్మడి నిజామాబాద్ జిల్లా వైస్ ప్రెసిడెంట్ సజ్జ సాయికుమార్, జనరల్ సెక్రటరీ సాయికుమార్, సెక్రటరీ పంజీ, సభ్యులు, స్కూల్ సేవారీ సైటీ అధ్యక్షుడు రాస ఆనంద్, ఈ ఆర్ ఫౌండేషన్ ప్రతినిధులు రాంప్రసాద్, అర్ధల్ సురేష్ తదితరులు పాల్గొన్నారు.



ఎన్టీవీఎస్ ఆధ్వర్యంలో..




నగరంలో నివాళులర్పిస్తున్న కలెక్టర్ ఇలా త్రిపాఠి



బాన్సువాడలో పాల్గొన్న పోచారం



నిజామాబాద్ నగరంలో..



ఎల్లారెడ్డిలో..

ఉమ్మడి జిల్లాలో ఘనంగా బాబు జగ్జీవన్ రామ్ జయంతి



ఆర్కూర్లో కాంగ్రెస్ పార్టీ ఆధ్వర్యంలో..



భక్తనూరు గ్రామ పంచాయతీ కార్యాలయంలో..



ఆర్కూర్లో నివాళులర్పిస్తున్న మున్సిపల్ చైర్మన్ లహరి



ఆర్కూర్లో వీహెచ్.పి. బజరంగ్ ఆధ్వర్యంలో..



ఆర్కూర్లో బిఆర్ఎస్ ఆధ్వర్యంలో..



ఆర్కూర్ మండలం గోవింద్ పేటలో..



బాలొండ మండలంలో..



భీమగల్ మండలం చేంగల్ గ్రామంలో..



ఎల్లారెడ్డిలోని ఎస్సీ వసతి గృహంలో..



ఎల్లారెడ్డి మున్సిపాలిటీ పరిధిలో..



ముప్పాల్ మండల కేంద్రంలో..



నందిపేట మండలం వెల్లెలో..



నాళేశ్వర్ గ్రామంలో..



గాంధారి పంచాయతీ కార్యాలయంలో..

బాధిత కుటుంబానికి ఆర్థిక సాయం



అక్షరటుడే, గాంధారి: మండలంలోని గండిచేట్ గ్రామానికి చెందిన ఉప్పు సాయిలు అనారోగ్యం కారణంగా ప్రాణాలు కోల్పోయారు. ఈ సందర్భంగా అదివారం ఏఎంసీ చైర్మన్ పరమేశ్, సర్పంచ్ అనూప సంతోష్, గ్రామ పెద్దలు వారి కుటుంబాన్ని పరామర్శించారు. రూ.5వేల ఆర్థికసాయం అందజేశారు. ఈ కార్యక్రమంలో గ్రామస్థులు, ఏఎంసీ చైర్మన్, సర్పంచ్లు పాల్గొన్నారు.

బీసీ సంక్షేమ సంఘం ముప్పాల్ మండల అధ్యక్షుడిగా మయూర్



అక్షరటుడే, ముప్పాల్: తెలంగాణ బీసీ సంక్షేమ సంఘం ముప్పాల్ మండల అధ్యక్షుడిగా మయూర్ను ఏకగ్రీవంగా ఎన్నుకున్నారు. ఈ సందర్భంగా నాయకులు ఆయనకు అభినందనలు తెలియజేస్తూ, సంఘ అభివృద్ధికి కృషి చేయాలని ఆకాంక్షించారు. కార్యక్రమంలో రాష్ట్ర పర్మింగ్ ఫ్రెస్బిడెంట్ దాసరి మూర్తి, బీసీ సంక్షేమ నాయకులు దినేష్, శ్రీనివాస్ గౌడ్, దాసరి సర్పింగ్ దాస్, సుఖిదాస్ తదితరులు పాల్గొన్నారు.

ప్రాథమిక పాఠశాలలో స్వచ్ఛభారత్..



అక్షరటుడే, ఆర్కూర్: పట్టణంలోని జిందా గల్లిలో రాంమందిర్ ప్రాథమిక పాఠశాల ఆవరణలో ఆర్కూర్ మహాత్మ్య స్వచ్ఛంద సేవా సంస్థ ఆధ్వర్యంలో ఆదివారం స్వచ్ఛ కార్యక్రమం నిర్వహించారు. ఈ సందర్భంగా పాఠశాల ఆవరణలో పెరిగిన పిచ్చిమొక్కలు, పేరుకుపోయిన చెత్త చెదరాన్ని తొలగించి పరిసరాలను శుభ్రం చేశారు. కార్యక్రమంలో కాన్సిల్ పృథ్వీరాజ్, మహాత్మ్య స్వచ్ఛంద సేవా సంస్థ వ్యవస్థాపక అధ్యక్షుడు సుకేంద్ర్ సిన్హా, ఉపాధ్యాయులు సాయిరాం, స్వచ్ఛంద సంస్థ సభ్యులు సుకేంద్ర్ సిన్హా, బొగడమిది ప్రశాంత్, వేద జీడి రాజ్ కుమార్, నరేంద్ర, బాశెట్టి గంగారాం, బట్టా సుమన్, సాయి కిరణ్ పాల్గొన్నారు.

భక్తిశ్రద్ధలతో హనుమాన్ ఆలయ వార్షికోత్సవం


అక్షరటుడే, ఎల్లారెడ్డి: మండలంలోని వెల్లుట్లపేటలో హనుమాన్ ఆలయం వార్షికోత్సవాన్ని భక్తిశ్రద్ధలతో నిర్వహించారు. ఆలయంలో వేద మంత్రోచ్ఛారణల మధ్య హోమాలు, ప్రత్యేక పూజలు చేశారు. భక్తులు పెద్ద సంఖ్యలో హాజరయ్యారు. అనంతరం సీతారాముల కల్యాణ వేడుకలు వైభవంగా నిర్వహించారు. మాంగల్య ధారణ, తలంబ్రాల కార్యక్రమం కొలహాలంగా జరిగింది. మహిళలు సామూహిక కుంకుమార్చన కార్యక్రమంలో పాల్గొని ప్రత్యేక పూజలు చేశారు. అనంతరం అన్నదానం చేశారు. ఈ సందర్భంగా వెల్లుట్లపేట సర్పంచ్ కొయ్యల వినోద్ రాజాగౌడ్ మాట్లాడుతూ హనుమాన్ ఆలయ వార్షికోత్సవాన్ని గ్రామస్థుల సహకారంతో ఘనంగా నిర్వహించామన్నారు.



జెండా ఎగురవేసిన ఆర్కూర్ ఎమ్మెల్యే..
అక్షరటుడే, ఆర్కూర్: బీజేపీ ఆవిర్భావ దినోత్సవాన్ని ఎమ్మెల్యే రాకేష్ రెడ్డి ఆధ్వర్యంలో అదివారం ఘనంగా నిర్వహించారు. ఈ సందర్భంగా హైదరాబాద్లోని తన అంటిపై కుటుంబ సభ్యులతో కలిసి బీజేపీ జెండాను ఎగురవేశారు. బీజేపీ ప్రభుత్వంతోనే భారత్ అభివృద్ధిలో ముందుకు సాగుతుందని ఆయన వ్యాఖ్యానించారు.

అంధకారంలో టెక్రియాల్ బైపాస్ చొరస్తా

అక్షరటుడే, కామారెడ్డి: ప్రమాదాల నివారణ కోసం ప్రభుత్వం రూ. కోట్లు వెచ్చించి టెక్రియాల్ చొరస్తా వద్ద బైపాస్ రహదారి నిర్మించింది. గత మున్సిపల్ పాలక వర్గం హయాంలో బైపాస్ చొరస్తా నుంచి కామారెడ్డి ఎంట్రెన్స్ వద్ద కమాన్ నిర్మించారు. అక్కడ లైట్లు కూడా ఏర్పాటు చేశారు. కొద్దిరోజులుగా బైపాస్ చొరస్తా వద్ద అంధకారం నెలకొంది. బైపాస్ రహదారి నుంచి వందలాది వాహనాలు కామారెడ్డి వైపు వస్తుంటాయి. ముఖ్యంగా ద్వీపకవాహనాలు అత్యధిక సంఖ్యలో తిరుగుతుంటాయి. ప్రస్తుతం రాత్రి సమయంలో అక్కడ వీధి దీపాలు వెలగకపోవడంతో బిమ్మచీకట్టు అలుముకున్నాయి. ఏదైనా వాహనం వస్తే తప్ప అక్కడ వెలుగు కనిపించే అవకాశం లేదు. దారి దోపిడీలు జరుగుతున్న క్రమంలో ఆ ప్రాంతంలో ఎవరు దాక్కున్నా కనిపించే పరిస్థితి లేదు. ఏదైనా అనుకోని ఘటన జరిగితే ఎవరు బాధ్యులు అని వాహనదారులు, పలువురు పాదాచారులు ప్రశ్నిస్తున్నారు. వీధి దీపాలు వెలగక రోజులు గడుస్తున్నా పట్టించుకునే నాధులు కరువయ్యారు. అధికారులు తక్షణమే స్పందించి వీధి దీపాలు వెలిగేలా చర్యలు తీసుకోవాలని వాహనదారులు కోరుతున్నారు.



గేమింగ్ కు బానిసై చైనీస్సాచింగ్.. పట్టుబడ్డ యువకుడు

అక్షరటుడే, కామారెడ్డి: ఆన్లైన్ గేమింగ్ కు అలవాటు పడిన యువత వేరాల బాట పడుతున్నారు. ఈ క్రమంలో ఆన్లైన్ గేమింగ్ కు అప్పుల పాలై ఓ యువకుడు ఎల్లారెడ్డిలో గొలుసు చోరీలకు పాల్పడ్డాడు. రెండు రోజుల క్రితం చేసిన గొలుసు చోరీ కేసులో పోలీసులకు చిక్కి కటకటాల పాలయ్యాడు. ఈ మేరకు ఎల్లారెడ్డి డీఎస్పీ శ్రీనివాస్ రావు మీడియాకు వివరాలు వెల్లడించారు. డీఎస్పీ తెలిపిన వివరాల ప్రకారం.. ఈనెల 2న తాడ్యాయి మండలం ఎండ్రియాల్ గ్రామంలో ఉదయం ఇంటిముందు పనులు చేసుకుంటున్న బాణాల అనసూయ అనే మహిళ మెడలో నుంచి ముఖానికి మాస్క్ ధరించిన దుండగుడు మూడు తులాల పుస్తెల తాడును చోరీ చేశారు. దీనిపై ఫిర్యాదు అందుకున్న పోలీసులు దర్యాప్తు ప్రారంభించారు. ఎస్సీ ఆదేశాలతో మూడు ప్రత్యేక బృందాలను ఏర్పాటు చేసి సీసీ కెమెరాల ద్వారా విచారణ చేపట్టారు. పోలీసుల విచారణలో చోరీకి పాల్పడిన వ్యక్తి ఆడి గ్రామానికి చెందిన బాణాల తిరుపతి రెడ్డి గుర్తించారు. కృపాజీవాడి గ్రామ బస్టాండ్ వద్ద ఆదివారం తిరుపతి తిర్రెడ్డిని పోలీసులు పట్టుకున్నారు. అతడిని విచారించగా జల్లాలకు అలవాటు పడిన తిరుపతి రెడ్డి ఆన్లైన్ గేమింగ్ ద్వారా అప్పుల పాలైపోతూ తిరింది. పక్కా పధకం ప్రకారం గొలుసు చోరీకి పాల్పడినానికి నిర్ణయించుకుని చోరీకి పాల్పడ్డాడు. అతడిని అరెస్ట్ చేసి 3 తులాల పుస్తెల తాడు, కత్తి, ముఖానికి ధరించిన స్కార్ఫ్, దుస్తులు స్వాధీనం చేసుకున్నట్లు డీఎస్పీ తెలిపారు. సమావేశంలో సహాచర్య గ్రామ సంతోష్ కుమార్, తాడ్యాయి ఎస్సై నరేష్ పాల్గొన్నారు.

